



Minuti tal-Laqqgħa Nru. 22 tas-Seba' Kunsill Lokali ta' Ħal Luqa li saret fl-Uffiċċju Amministrattiv, 173, Triq il-Ġdida, Luqa, nhar l-Erbgħa 18 ta' Jannar 2017 fil-5.30 p.m.

<b>Preżenti:</b>	il-Membri
Sindku	Is-Sur. John Schembri
Viċi Sindku	Is-Sra. Denise Cutajar
Il-Kunsilliera	Is-Sur. Victor Caruana Is-Sinjura Elaine Camilleri Schembri Is-Sinjura Lucia Massa Is-Sur Eric Camilleri Is-Sur Kearon Bruno
Segretarju Eżekuttiv	Is-Sur. Michael Portelli

---

## AGĖNDA

1. Qari u Approvazzjoni tal-Minuti
2. Punti Mqajjma mill-Minuti
3. Korrispondenza
4. Inawgurazzjoni statwa Sant' Andrija
5. Budget
6. Attendenza waqt il-laqqgħat
7. Tenders
8. Approvazzjoni ta' Ħlasijiet
9. Aggornament



## **1.0 QARI U APPROVAZZJONI TAL-MINUTI**

- 1.1 Il-minuti ġew ipproponuti mill-Kunsilliera Lucia Massa u ssekondati mill-Kunsillier Eric Camilleri.

## **2.0 PUNTI MQAJJMA MILL-MINUTI**

- 2.1 Il-Kunsillier Caruana semma li quddiem I Love Gutz illum kien hemm 13 il-karozzi ipparkjati li jibdew minn fejn hemm l-Iskola. Huwa qal li jekk nagħmlu tabella bejn Triq Dun Pawl u Triq San Ġorġ except for school. Il-Kunsillier Caruana qal biex hawnhekk anki jsiru xi bollards bil-hinijiet li jintużaw waqt il-hin tad-dhul u l-hrug tat-tfal mill-Iskola.
- 2.2 Is-Sindku ra li kien hemm diversi proposti imsemmija waqt il-laqgħa. Huwa qal li l-aħjar issir laqgħa mal-Ispettur biex naraw l-aħjar soluzzjoni.
- 2.3 Il-Kunsillier Caruana semma li hawn vetturi li jidhlu bit-tfal sa fejn hemm il-ħanut tal-ħwejjeg I love Gutz. Is-Sindku semma li hawn irid ikun hawn ġenb minn Triq Sant' Andrija li jkun magħluq għat traffiku sabiex ikun jista jintuża minn dawk li joħorgu minn Triq San Ġorġ.
- 2.4 Il-Kunsillier Caruana semma wkoll li l-Pulizija mhux qed ikun fil-hin għall meta tingħalaq it-Triq għall Iskola. Is-Sindku sugġerixxa biex issir laqgħa apposta mal-Kummissarju fuq dan il-każ għax din mhux tollerabbli.

## **3.0 KORRISPONDENZA**

- 3.1 Il-Kunsillier Caruana qal li kien sar it-tindif taċ-Ċimiterju ta' San Tumas. Huwa qal biex jindaru li spuptions li hemm fi Triq Dun Pawl. Huwa semma wkoll li kien hemm xi spuption ieħor fejn Frankie tal-ħaxix.
- 3.2 Il-Kunsillier Caruana semma jekk il-Kunsill b' xi mod jistax jikkopera biex residenta li toqgħod fi Triq il-Karmnu ikollha aċċess liberu għad dar tagħha mit-Triq. Is-Sindku semma li huwa diġa kellu xi pjanijiet fuq x' jista jsir.
- 3.3 Il-Kunsillier Caruana semma li mhux sewwa li l-Kazini kienu żarmaw id-dawl qabel l-Epifanija. Is-Sindku qal li fuq dan l-għad se nkellmu lill-Kazini biex din ma terġax tiġri u l-armor ikun aktar organizzat u l-Kunsill ikun jaf fiex qed ikunu utilizati l-flus.

- 3.4 Is-Sindku semma li kienet se ssir il-laqgħa plenarja tal-Kunsilliera fl-4 ta' Marzu 2016 u heġġeg lill-Kunsilliera sabiex jattendu.
- 3.5 Il-Kunsilliera Massa saqsiet jekk tistax issir bankina fi Triq Wied il-Knejjes. Is-Sindku semma li din bhala Triq hija dejqa anki biex issir bankina skont l-istandards. Huwa qal li xorta kien se jiċċekkja bhala permess x' jista jsir.
- 3.6 Il-Kunsillier Caruana semma li hawn tista issir nofs katusa ġol-art biex meta jkun hemm ilma jgħaddi minn ġo fiha u mhux tegħreq dil-parti.
- 3.7 Il-Viċi Sindku semmiet li kien hemm bżonn li ssir tabella biex ma jħammgux il-klieb fi Triq Hal Saflieni fejn Gonzalez Garage.
- 3.8 Is-Sindku semma li trid tingħata xi allowance lill-ħaddiema tal-Community Work Scheme peress li llum dawn kienu jaqgħu taħt il-Fondazzjoni u ġew intitolati għall performance bonus. Is-Sindku semma li dawn kollha għandhom familja u din tingħata lilhom darba fis-sena. Huwa kien tal-opinjoni li kulhadd jingħata l-istess. Il-Kunsilliera lkoll prezenti qablu ma din il-proposta.
- 3.9 Il-Kunsillier Camilleri qal li l-iskema tal-attivitajiet kulturali kienet għadha ma ħarġitx. Huwa qal li minn dak li semma din kienet se tkun qed tigi immexxiha mir-Regjun bhala applikazzjoni minn dak li jirċievu mill-Kunsilli. Huwa qal li għas sena d-dieħla irridu nagħmlu xi haġa relatatta mad-9 t' April peress li kien anniversarju. Is-Sindku qal li l-aħjar nitkellmu f' laqgħa apposta.

#### **4.0 INAWGURAZZJONI STATWA SANT' ANDRIJA**

- 4.1 Is-Sindku semma li l-inawgurazzjoni tal-istatwa ta' Sant' Andrija kienet se ssir fit-8 ta' Frar.
- 4.2 Il-Kunsillier Caruana semma jekk nistgħux narmaw xi dawl għall matul din l-okkazżjoni. Is-Sindku qal li jekk hawnhekk se jsir xi dawl dan irridu naħsbu għalih minn qabel. Il-Kunsillier Camilleri qal li huwa se jipprova jfittex xi forma ta' dawl adattat għall din l-istatwa.

#### **5.0 BUDGET**

- 5.1 Is-Segretarju beda l-ispejgazzjoni tal-estimi billi semma li din is-sena kien qed jintuza format differenti għall ewwek darba skont kif apprivatt mid-Dipartiment u li kien aktar spjegat. Huwa semma li għall din ir-raġuni jista jkun hemm xi items li m' għandhomx ammont maġenbhom.
- 5.2 Is-Segretarju semma li l-ammonti li hemm fil-partijiet tad-dhul u l-infiq huma komposti minn workings li jinstabu fil-parti ta' wara u talab lill-Kunsilliera biex huma jagħmlu cross reference għall paġni differenti ta' dan l-istatement.
- 5.3 Is-Segretarju semma li għall dan l-istatement kien hemm ukoll working li juri financial indication tal-Kunsill Lokali. Dan l-ammont kien ukoll jieħu in konsiderazzjoni l-ammont ta'

deferred income u anki deprection. Huwa qal li l-figuri li kien qed juri dan l-istatement kienu qed jirrifletu xi żiedet bħal COLA u anki possibilment minn kuntratti.

- 5.4 Il-bagitt kien ipproponut mis-Sindku u approvatt mill-Kunsilliera Lucia Massa, Victor Caruana u Eric Camilleri.

## **6.0 ATTENDENZA WAQT IL-LAQGHAT**

- 6.1 Is-Segretarju semma li kien hemm Memo li kienet ħarġet matul Settembru fuq l-allowance tal-Kunsilliera fejn dawn anki jekk ma jattendux għall laqgħa u jkollhom raġuni valida, kienet ser tinqatalhom l-allowance marbuta ma' dik il-laqgħa. Huwa heġġeġ lill-Kunsilliera biex jagħmlu ħilithom kollha u kemm jista jkun ma jtilfux għall laqgħa.
- 6.2 Is-Segretarju semma wkoll li l-laqgħat qed ikunu streamed ukoll minn naħa tad-Dipartiment u l-attendenza tal-Kunsilliera tista tkun qed tiġi osservata.
- 6.3 Is-Sindku semma li huwa kien diġa tkellem mal-President tal-Assoċjazzjoni u anki bħala Partit biex issir pressjoni ħalli ma tinqatax l-allowance meta jkun hemm każijiet ġustifikati.

## **7.0 TENDERS**

- 7.1 Is-Sindku semma li kien hemm numru ta' tenders li riedu jerġgħu jinħarġu mill-ġdid jew għall ewwel darba. Huwa semma li ried jinħareġ tender fuq road resurfacing u patching, street signs u żebgħa, part exchange tal-vann tal-Kunsill, soft areas, taż-żamma tal-lattrini, street lighting u tal-bini tal-lattrina tal-Bandli. Il-Kunsilliera prezenti qablu li dawn it-tenders kellhom jinħarġu mill-ġdid.
- 7.2 Is-Sindku semma li filkaż tat-tender tal-knies u l-ġbir tal-iskart dan kellu jinżamm l-istess kuntrattur billi bħala Kunsill ma kellux garr mir-residenti. Il-Kunsilliera qablu ma din il-proposta.

## **8.0 APPROVAZZJONI TAL-ĦLASIJET**

- 8.1 Ma kienx hemm mistoqsijiet taħt dan l-item.

## **9.0 AĠĠORNAMENT**

Il-laqgħa giet fi tmiemha nhar l-Erbgħa 18 ta' Jannar 2017 fis-6.45 pm. Kien hemm il-bidu ta' Frar proposta għall laqgħa li jmiss.

Konfermati Illum \_\_\_\_\_ 2017.

---

John Schembri  
Sindku

---

Michael Portelli  
Segretarju Eżekuttiv